

नलुआ पुं. (देश.) पशुओं का एक रोग जिसमें सूजन हो जाती है 2. छोटा नल या चोंगा 3. बाँस की पोर, उसके दो गाँठों के बीच का टुकड़ा।

नलोत्तम पुं. (तत्.) देवनल, बड़ा नरसल।

नल्ली स्त्री. (तत्.) 1. नली 2. एक प्रकार की घास जिसे 'पलवान' भी कहते हैं।

नल्व पुं. (तत्.) जमीन की एक तरह की पुरानी नाप या परिमाण जो सौ या 400 हाथ की होती है।

नल्व वर्त्मगा स्त्री. (तत्.) काकजंघा, काकाही लता।

नवंबर पुं. (अं.) ईस्वी वर्ष का ग्यारहवाँ महीना।

नव पुं. (तत्.) 1. स्तव, स्तोत्र 2. लाल रंग की गदहपूरना 3. उशीन राजा के पुत्र का नाम 4. काक वि. 1. नया, नवीन, नूतन, अभिनव, जीर्ण का उल्टा 2. नौ-आठ और एक, दस से एक कम 3. ग्रह और रत्न का वाचक शब्द क्योंकि ये गिनती में नौ होते हैं।

नव-उपनिवेशवाद पुं. (तत्.) राज. किसी दूसरे देश को आर्थिक, व्यावसायिक या प्राद्व्योगिक दृष्टि से इस प्रकार सहायता देना जिससे वह राजनीतिक दृष्टि से स्वतंत्र होने के बावजूद पराधीन बन जाए और इस प्रकार उस देश का शोषण करना तथा अपनी शक्ति बढ़ाना।

नव-उपविष पुं. (तत्.) आयु. नौ प्रकार के अल्प प्रभाव वाले विष-सेँहुड़ या नागफनी का दूध, मदार वृक्ष का दूध, कलिहारी या कलियारी का रस, कनेर के तने से निकलने वाला रस, गुंजा फल, जमालगोटा, कुचला, धतूरा और अफीम।

नवक पुं. (तत्.) एक ही तरह के नौ ग्रहों का समूह जैसे- धातुओं या ग्रहों का नवक, नौ का समूह।

नवका पुं. (तत्.) दे. नाव।

नवकार पुं. (तत्.) जैनियों का एक मंत्र।

नवकारिका स्त्री. (तत्.) नवोदा स्त्री।

नवकार्षि गूगल पुं. (तत्.) वैद्यक का एक चूर्ण जिसमें गूगल, त्रिफला, पिपली बराबर मात्रा में होती है इसका व्यवहार शोथ, गुल्म, भगंदर और बवासीर के निवारण के लिए होता है।

नवकालिका स्त्री. (तत्.) 1. नवयौवना, नौजवान औरत 2. हाल ही में रजस्वला हुई युवती।

नवकुमारी स्त्री. (तत्.) नवरात्र में पूजनीय नौ कुमारियाँ जिनमें नौ देवियों की कल्पना की जाती है, इनके नाम हैं- कुमारिका, त्रिमूर्ति, कल्याणी, रोहिणी, काली, चंडिका, शांभवी, दुर्गा और सुभद्रा।

नवखंड पुं. (तत्.) 1. पुराणोक्त भूगोल वर्णन के अनुसार पृथ्वी के नौ भाग भरत, इलावर्त, किंपुरुष, भद्र, केतुमाल, हरि, हिरण्य, रम्य और कुश 2. भूमि के नौ विभाग।

नवगठित वि. (तत्.) जिनका गठन अभी कुछ दिन पूर्व हुआ हो जैसे- भारत के नवगठित राज्य- झारखंड, छत्तीसगढ़, तेलंगाना और उत्तरांचल।

नवग्रह पुं. (तत्.) 1. ज्यो. पौराणिक मान्यता के अनुसार नौ ग्रह-सूर्य, चंद्र, मंगल, बुध, बृहस्पति, शुक्र, शनि, राहु और केतु; इनमें राहु-केतु छाया ग्रह माने जाते हैं; यज्ञ, पूजन आदि में इनकी भी पूजा होती है तथा ज्योतिषी इनके अनुसार फलित बतलाते हैं टि. आधुनिक परिभाषा के अनुसार सूर्य तारा, चंद्र उपग्रह तथा राहुकेतु बिंदु मात्र है 2. सूर्य की परिक्रमा करने वाले नौ ग्रह- (सूर्य से दूरी के क्रम से) बुध, शुक्र, पृथ्वी, मंगल, बृहस्पति, शनि, यूरेनस, नेपच्यून और प्लूटो, (इनके अतिरिक्त एक और ग्रह की खोज वैज्ञानिकों ने की है, पर उसे अभी अंतर्राष्ट्रीय मान्यता नहीं दी गई है)।

नवनि स्त्री. (तत्.) झुकने की क्रिया या भाव 2. नम्रता, दीनता आदि।

नवजागरण पुं. (तत्.) नई जागृति, फिर से नया जीवन पाना, पुनरुत्थान।